

பிரஸார் பாரதி

அகில இந்திய வானொலி, சென்னை - 4

21 05 2026

THURSDAY

6.30 PM

மாநிலச் செய்திகள்

தலைப்புச் செய்திகள்

1. பிரதமர் திரு நரேந்திர மோடியின் ஐந்து நாடுகள் பயணம் உலக அளவில் இந்தியாவின் நன்மதிப்பை உயர்த்தியுள்ளதாக மத்திய அமைச்சர் திரு பியூஷ் கோயல் தெரிவித்துள்ளார்.
2. வேளாண் உற்பத்தி மற்றும் உணவு பாதுகாப்பில் இந்தியா முன்னணி நாடாக திகழ்வதாக மத்திய அமைச்சர் திரு சிவ்ராஜ் சிங் சௌகான் கூறியுள்ளார்.
3. தமிழகத்தில் மின் கட்டணம் உயர்த்தப்பட மாட்டாது என்று மாநில மின்துறை அமைச்சர் திரு நிர்மல் குமார் தெரிவித்துள்ளார்.
4. நாமக்கல், சேலம், வேலூர் உள்ளிட்ட மாவட்டங்களில் அடுத்த இரண்டு நாட்களுக்கு கனமழை பெய்யக்கூடும் என்று வானிலை ஆய்வு மையம் தெரிவித்துள்ளது.
5. லாகோஸ் சர்வதேச டேபிள் டென்னிஸ் போட்டியில் இந்தியாவின் மனவ் தாக்கர் — மணிக்கா பத்ரா இணை காலிறுதிக்கு முன்னேறியுள்ளது.

. . . இனி விரிவான செய்திகள் . . .

<<<<<<<<>>>>>>>>

பிரதமர் திரு நரேந்திர மோடியின் ஐந்து நாடுகள் பயணம் உலக அளவில் இந்தியாவின் நன்மதிப்பை உயர்த்தியுள்ளதாக மத்திய அமைச்சர் திரு பியூஷ் கோயல் தெரிவித்துள்ளார்.

புதுதில்லியில் இன்று செய்தியாளர்களிடம் பேசிய அவர், பிரதமரின் இந்த பயணம் நாட்டின் அனைத்து மக்களுக்கும் பயனுள்ளதாக அமைந்தது என்று தெரிவித்தார்.

உலக நாடுகளுக்கு இடையே இந்தியா நம்பிக்கை மிகுந்த நாடாக விளங்குவதாகவும் அவர் கூறினார்.

பிரதமரின் இந்த பயணத்தின்போது 57 முக்கியமான ஒப்பந்தங்கள் கையெழுத்தாகியுள்ளதாக அவர் குறிப்பிட்டார்.

ஐக்கிய அரபு எமிரேட்ஸ் நாடுகள் இந்தியாவில் 100 பில்லியன் டாலர் வரை முதலீடு செய்ய உறுதியளித்துள்ளதையும் திரு பியூஷ்கோயல் சுட்டிக்காட்டினார்.

<<<<<<<<>>>>>>>>

வேளாண் உற்பத்தி மற்றும் உணவு பாதுகாப்பில் இந்தியா முன்னணி நாடாக திகழ்வதாக மத்திய வேளாண் அமைச்சர் திரு சிவ்ராஜ் சிங் சௌகான் கூறியுள்ளார்.

ஹைதராபாத்தில் இன்று செய்தியாளர்களிடம் பேசிய அவர், இதன்மூலம் நாட்டில் லட்சக்கணக்கான விவசாயிகளின் வாழ்வாதாரம் உயர்ந்துள்ளதாக தெரிவித்தார்.

பிரதமர் திரு நரேந்திர மோடிக்கு ஐ நா-வின் உணவு மற்றும் வேளாண் அமைப்பின் அக்ரி கோலா விருது கிடைத்துள்ளது மகிழ்ச்சி அளிப்பதாக அவர் கூறினார்.

விவசாயிகளின் உழைப்புக்கு கிடைத்த அங்கீகாரம் இது என்றும் திரு திரு சிவராஜ் சிங் சௌகான் தெரிவித்தார்.

<<<<<<<<>>>>>>>>

தமிழக அமைச்சரவை விரிவாக்கம் செய்யப்பட்டுள்ளது. காங்கிரஸ் கட்சியை சேர்ந்த இருவர் உட்பட 23 பேர் அமைச்சர்களாக பதவியேற்றனர்.

சென்னையில் உள்ள மக்கள் மாளிகையில் இன்று நடைபெற்ற நிகழ்ச்சியில், ஆளுநர் திரு ராஜேந்திர விஸ்வநாத் அர்லேகர், அவர்களுக்கு பதவி பிரமாணமும், ரகசிய காப்பு பிரமாணமும் செய்துவைத்தார்.

அமைச்சர் திரு செங்கோட்டையன் வசமிருந்த நிதித்துறை திரு மரிய வில்சனுக்கு ஒதுக்கப்பட்டுள்ளது.

திரு செங்கோட்டையன் வருவாய் மற்றும் பேரிடர்  
மேலாண்மைத்துறை அமைச்சராக செயல்படுவார் என்று  
அறிவிக்கப்பட்டுள்ளது.

இதனிடையே, தவெக அமைச்சரவையில் இந்திய யூனியன்  
முஸ்லிம் லீக்-கும் இணைய உள்ளதாக அக்கட்சி அறிவித்துள்ளது.

<<<<<<<<>>>>>>>>

தமிழகத்தில் மின் கட்டணம் உயர்த்தப்பட மாட்டாது என்று  
மாநில மின்துறை அமைச்சர் திரு நிர்மல் குமார் தெரிவித்துள்ளார்.

சென்னையில் இன்று செய்தியாளர்களிடம் பேசிய அவர், மின்  
துறையை சீரமைக்க நடவடிக்கை எடுக்கப்படும் என்று கூறினார்.

(Sound Byte —நிர்மல் குமார் - 32 Sec. )

<<<<<<<<>>>>>>>>

10-ஆம் வகுப்பு பொதுத்தேர்வு எழுதிய மாணவர்கள் நாளை  
முதல் தற்காலிக மதிப்பெண் சான்றிதழ்களை பெற்றுக் கொள்ளலாம்  
என்று மாநில அரசு தெரிவித்துள்ளது.

இதுகுறித்து வெளியிடப்பட்டுள்ள அரசின் செய்திக்குறிப்பில்,  
தனித்தேர்வர்கள் [www.dge.tn.gov.in](http://www.dge.tn.gov.in) என்ற இணையதளத்தில்

சான்றிதழ்களை பதவிறக்கம் செய்து கொள்ளலாம் என்றும்  
கூறப்பட்டுள்ளது.

விடைத்தாள் நகல் கோரி விண்ணப்பிக்க விரும்பும் மாணவர்கள்  
நாளை காலை 11 மணிமுதல் ஞாயிற்றுக்கிழமை நீங்கலாக வரும்  
27-ஆம் தேதி மாலை ஐந்து மணிவரை விண்ணப்பிக்கலாம்.

ஒவ்வொரு பாடத்திற்குமான விடைத்தாள் நகல் பெறுவதற்கு  
275 ரூபாய் கட்டணம் செலுத்த வேண்டும் என்று மாநில அரசு  
தெரிவித்துள்ளது.

<<<<<<<<>>>>>>>>

சென்னை மாநகர காவல்துறை ஆணையராக திரு அமல் ராஜ்-  
ஐ நியமித்து மாநில அரசு உத்தரவிட்டுள்ளது.

இப்பொறுப்பில் இருந்த திரு **Abhin Dinesh Modak,**  
குற்றப்பிரிவு கூடுதல் காவல் துறை தலைவராக  
நியமிக்கப்பட்டுள்ளார்.

<<<<<<<<>>>>>>>>

தமிழகத்தின் நாமக்கல், சேலம், வேலூர் உள்ளிட்ட  
மாவட்டங்களில் அடுத்த இரண்டு நாட்களுக்கு கனமழை

பெய்யக்கூடும் என்று வானிலை ஆய்வு மையத்தின் தென் மண்டல  
இயக்குநர் டாக்டர் வி ஆர் துரை தெரிவித்துள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

(Sound Byte — வி ஆர் துரை - 53 Sec.)

<<<<<<<<>>>>>>>>

தென்காசி மாவட்டம் பாலூர்சத்திரம் சந்தையில் ஆடு விற்பனை  
களை கட்டியுள்ளது.

பக்ரிக் பண்டிகை அடுத்த வாரம் கொண்டாடப்பட உள்ள  
நிலையில், 2 கோடி ரூபாய்க்கும் மேல் ஆடுகள் இன்று விற்பனை  
செய்யப்பட்டதாக எமது செய்தியாளர் தெரிவிக்கிறார்.

(Voice Byte — செந்தில் - 49 Sec.)

<<<<<<<<>>>>>>>>

மாவட்டச் செய்திகள்

காஞ்சிபுரம் மாவட்டத்தில் தனியார் துறை வேலைவாய்ப்பு  
முகாம் நாளை நடைபெறவுள்ளதாக ஆட்சியர் திருமதி. சினேகா  
தெரிவித்துள்ளார்.

-----

நாகை மாவட்டத்தில் பிரதமரின் விவசாயிகளுக்கான வருவாய்  
ஆதரவுத் திட்டத்தின்கீழ் விவசாயிகள் பயன்பெறும் வகையில்  
அடுத்த மாதம் 15-ஆம் தேதிவரை சிறப்பு முகாம் நடைபெறும்  
என்று ஆட்சியர் திரு ஆகாஷ் தெரிவித்துள்ளார்.

-----

மயிலாடுதுறை மாவட்டம் சீர்காழியில் நடைபெற்ற ஜமாபந்தி  
நிகழ்ச்சியில், பொதுமக்களிடமிருந்து பெறப்பட்ட மனுக்கள் மீது உரிய  
நடவடிக்கை எடுக்குமாறு மாவட்ட வருவாய் அலுவலர் திருமதி  
பூங்கொடி அதிகாரிகளுக்கு உத்தரவிட்டுள்ளார்.

-----

மதுரை மாவட்டம் பாலாற்றின் குறுக்கே சுமார் 8 கோடி ரூபாய்  
மதிப்பீட்டில் கட்டப்பட்டுள்ள தடுப்பணையை ஆட்சியர் திரு  
பிரவீன்குமார் இன்று ஆய்வு செய்தார்.

-----

ராணிப்பேட்டை நகராட்சி நிர்வாகம் சார்பில் திடக்கழிவு  
மேலாண்மை தொடர்பான விழிப்புணர்வு பேரணி இன்று  
நடைபெற்றது

-----

விருதுநகர் மாவட்டம் ஸ்ரீவில்லிபுத்தூர் ஸ்ரீ வைத்தியநாதசுவாமி திருக்கோயில் வைகாசி திருவிழா கொடியேற்றத்துடன் இன்று தொடங்கியது.

-----

சென்னை மாநகராட்சி ஆணையர் டாக்டர் சமீரன், மாநகரின் பல்வேறு பகுதிகளில் மேற்கொள்ளப்பட்டுவரும் தூய்மைப்பணிகளை நேரில் ஆய்வு செய்தார். கொடுங்கையூர் குப்பை கிடங்கில் நடைபெற்றுவரும் திடக்கழிவு மேலாண்மை பணிகள் குறித்தும் அவர் ஆய்வு மேற்கொண்டார்.

<<<<<<<<>>>>>>>>

### விளையாட்டுச் செய்திகள்

லாகோஸ் சர்வதேச டேபிள் டென்னிஸ் போட்டியில் இந்தியாவின் மனவ் தாக்கர் — மணிக்கா பத்ரா இணை காலிறுதிக்கு முன்னேறியுள்ளது.

கலப்பு இரட்டையர் பிரிவு காலிறுதிக்கு முந்தைய சுற்று ஆட்டத்தில் இந்த இணை 11-1, 11-6, 11-7 என்ற செட் கணக்கில், நைஜீரியாவின் Taiwo Mati — Favour Ojo இணையை வென்றது.

இப்போட்டியில் Manush Sha — Diya Chital இணையும், Harmeet Desai — Yashaswini Ghorpade இணையும், ஆடவர்

